

Adopted.  
17-4-2023

## قومی اسمبلی کا قرارداد کے ذریعے مرحوم مفتی عبدالشکور کو خراج عقیدت

اسلام آباد: مورخہ 18 اپریل 2023

D-5-CL

شہادت

☆ یہ ایوان جمعیت علمائے اسلام (ف) کے راہنما اور وفاقی وزیر مفتی عبدالشکور کی ناگہانی وفات پر گہرے رنج و غم اور افسوس کا اظہار کرتا ہے اور تحقیقاتی اداروں پر زور دیتا ہے کہ مفتی عبدالشکور کی ہلاکت کی تمام پہلوؤں سے چھان بین کی جائے اور اس کے تمام حقائق ایوان اور قوم کے سامنے لائے جائیں۔

☆ یہ ایوان مفتی عبدالشکور کی ملی، دینی، قومی اور سیاسی خدمات کو شاندار الفاظ میں خراج عقیدت پیش کرتا ہے۔ مفتی عبدالشکور نے تمام زندگی دین اور مخلوق خدا کی خدمت میں گزاری۔ وہ ایک درویش صفت انسان تھے جبکہ ایک سیاسی راہنما کے طور پر پختہ سیاسی نظریات پر کاربند رہے۔ آئین پاکستان، پارلیمنٹ اور جمہوریت کے ساتھ ان کی وابستگی ایک قابل فخر اور شاندار باب ہے۔ انہوں نے سابق فٹا میں امن کے قیام کے لئے بھی شاندار خدمات انجام دی ہیں جنہیں قوم ہمیشہ یاد رکھے گی۔

☆ یہ ایوان مفتی عبدالشکور کی حج 2023 کے لئے شاندار اور مخلصانہ خدمات کو بھی خراج تحسین پیش کرتا ہے۔ مفتی عبدالشکور کی ذاتی دلچسپی اور کوششوں کی وجہ سے سعودی عرب کی حکومت نے پاکستانی حجاج کے لئے اخراجات میں کمی اور دیگر سہولیات کی فراہمی پر اتفاق کیا۔ یہ ایوان تجویز کرتا ہے کہ دینی، جمہوری اور عوامی خدمات کے اعتراف میں مفتی عبدالشکور کو قومی اعزاز عطا کیا جائے۔

☆ اللہ تعالیٰ ان کی ان کاوشوں کو اپنی بارگاہ میں قبول فرمائے اور ان کو جنت الفردوس میں اعلیٰ مقام عطا فرمائے۔ اللہ تعالیٰ مرحوم کے اہل خانہ اور تمام وابستگان کو صبر جمیل دے۔ آمین

☆☆☆☆☆

Handwritten signature in green ink, likely of a member of the National Assembly.

Handwritten signature in blue ink, likely of a member of the National Assembly, with the number NA 226 written below it.